

REGOLAMENT TA' IMPLIMENTAZZJONI TAL-KUMMISSJONI (UE) Nru 52/2013

tat-22 ta' Jannar 2013

li jimmodifika l-Anness XI tar-Regolament tal-Kunsill (KE) Nru 1234/2007 f'dak li jikkonċerna l-inbid semifrizzanti, l-inbid semifrizzanti bil-gass u most tal-gheneb konċentrat rettifikat

IL-KUMMISSJONI EWROPEA,

wara li kkunsidrat it-Trattat dwar il-Funzjonament tal-Unjoni Ewropea,

wara li kkunsidrat ir-Regolament tal-Kunsill (KE) Nru 1234/2007 tat-22 ta' Ottubru 2007 li jistabbilixxi organizzazzjoni komuni ta' swieq agrikoli u dwar dispożizzjonijiet speċifiċi għal ċerti prodotti agrikoli (Ir-Regolament Wahdieni dwar l-OKS) ⁽¹⁾ u partikolarment it-tieni paragrafu, tal-Artikolu 113(2) tiegħu,

Billi:

- (1) B'konformità b'mod partikolari mal-Artikolu 113 tar-Regolament (KE) Nru 1234/2007, l-Anness XI tar-Regolament imsemmi jelenka l-kategoriji ta' prodotti tad-dwieli li jistgħu jiġu użati fl-Unjoni għal skopijiet ta' kummerċjalizzazzjoni ta' prodott li jikkonforma mal-kundizzjonijiet elenkati f'dak l-Anness.
- (2) Fir-rigward tal-inbid semifrizzanti u l-inbid semifrizzanti bil-gass, il-punti 8 u 9 tal-Anness XI tar-Regolament (KE) Nru 1234/2007 jistipulaw li dawn l-inbejjed għandhom jinkisbu mill-inbid. Madankollu, ir-Regolament tal-Kunsill (KE) Nru 1493/1999 tas-17 ta' Meju 1999 dwar l-organizzazzjoni komuni tas-suq tal-inbid ⁽²⁾ fil-punti 17 u 18 tal-Anness I, jipprevedi wkoll li dawn il-prodotti jinkisbu minn prodotti oħra adattati għall-produzzjoni tal-inbid. Ir-riforma tas-settur tal-inbid li giet introdotta permezz tar-Regolament (KE) Nru 479/2008 tal-Kunsill ⁽³⁾ ma kellhiex il-hsieb li temenda l-lista tal-prodotti biex tikseb inbid semifrizzanti u nbid semifrizzanti bil-gass. Hemm għalhekk lok li jiġi previst mill-ġdid li l-inbid semifrizzanti u l-inbid semifrizzanti bil-gass ikunu jistgħu jinkisbu wkoll minn inbid ġdid li għadu fl-istadju tal-fermentazzjoni, minn most tal-gheneb jew minn most tal-gheneb parzjalment iffermentat.
- (3) Il-proċessi godda tal-produzzjoni tal-most tal-gheneb ikkonċentrat u rettifikat jippermettu li jinkiseb most ikkonċentrat, rettifikat u kristallizzat. Id-definizzjoni tal-most tal-gheneb ikkonċentrat u rettifikat imsemmija fil-punt 14 tal-Anness XI tar-Regolament (KE) Nru 1234/2007 tippredvi biss forma likwida. Jehtieg li d-definizzjoni tal-most tal-gheneb ikkonċentrat u rettifikat tiġi emendata sabiex tinkludi l-forma kristallizzata tiegħu.
- (4) Għaldaqstant, jehtieg li l-Anness XI tar-Regolament (KE) Nru 1234/2007 jiġi emendat.
- (5) Il-miżuri previsti f'dan ir-Regolament huma skont l-opinjoni tal-Kumitat ta' Regolamentazzjoni stabbilit bit-tielet paragrafu tal-Artikolu 195 tar-Regolament (KE) Nru 1234/2007,

ADOTTAT DAN IR-REGOLAMENT:

Artikolu 1

L-Anness XI tar-Regolament (KE) Nru 1234/2007 qed jiġi emendat kif ġej:

1. Il-punt 8a) huwa sostitwit b'dan li ġej:
 - “a) miksub minn inbid, minn inbid ġdid li għadu fl-istadju tal-fermentazzjoni, minn most tal-gheneb jew minn most tal-gheneb parzjalment iffermentat kemm-il darba dawn il-prodotti jkollhom qawwa alkoholika totali ta' mhux inqas minn 9 % vol;”.
2. Il-punt 9a) huwa sostitwit b'dan li ġej:
 - “a) miksub minn inbid, minn inbid ġdid li għadu fl-istadju tal-fermentazzjoni, minn most tal-gheneb jew minn most tal-gheneb parzjalment iffermentat;”.
3. Il-punt 14 huwa sostitwit b'dan li ġej:

“14. **Most tal-gheneb ikkonċentrat u rettifikat**

B^m most tal-gheneb ikkonċentrat u rettifikat” nifhemu:

 - (a) il-prodott likwidu mhux karamellizzat li:
 - (i) jinkiseb permezz ta' deidratazzjoni parzjali ta' most tal-gheneb imwettqa bi kwalunkwe metodu awtorizzat għajr bis-shana diretta, b'tali mod li ċ-ċifra indikata fir-refrattometru użat skont metodu li għandu jiġi stabbilit skont l-Artikolu 120 g, ftemperatura ta' 20 °C, ma tkunx anqas minn 61,7 %;
 - (ii) ikun għadda minn trattament ta' deacidifikazzjoni u eliminazzjoni ta' kostitwenti minbarra zokkor;
 - (iii) ikollu l-karatteristiċi li ġejjin:
 - pH ta' mhux aktar minn 5 f'valur ta' 25 °Brix,
 - densità ottika ta' 425 nm għal hxuna ta' 1 cm ta' mhux aktar minn 0,100 f'most ikkonċentrat f'valur ta' 25° Brix,
 - kontenut ta' sukrożju li ma jinqadax b'metodu ta' analiżi li għandu jkun iddefinit,
 - indiċi Folin-Ciocalteu ta' mhux aktar minn 6,00 f'valur ta' 25 Brix,
 - acidità titratabbli ta' mhux aktar minn 15 milliekivalenti għal kull kilogramma ta' zokkor totali,

⁽¹⁾ ĠU L 299, 16.11.2007, p. 1.

⁽²⁾ ĠU L 179, 14.7.1999, p. 1.

⁽³⁾ ĠU L 148, 6.6.2008, p. 1.

- kontenut ta' dijossidu tal-kubrit ta' mhux aktar minn 25 milligramma għal kull kilogramma ta' zokkor totali,
- kontenut totali ta' katjoni ta' mhux aktar minn 8 milliekwivalenti għal kull kilogramma ta' zokkor totali,
- konduttività f'valur ta' 25 °Brix u 20 °C ta' mhux aktar minn 120 mikro-Siemens/cm,
- kontenut ta' idrossimetilfurfural ta' mhux aktar minn 25 milligramma għal kull kilogramma ta' zokkor totali,
- preżenza ta' meżoinositol;

(b) il-prodott likwidu mhux karamellizzat li:

- (i) jinkiseb permezz tal-kristallizzazzjoni tal-most tal-gheneb ikkonċentrat u rettifikat f'forma likwida minghajr l-użu ta' solvent;
- (ii) ikun għadda minn trattament għal deaċidifikazzjoni u eliminazzjoni ta' kostitwenti minbarra zokkor;
- (iii) ikollu l-karatteristiċi li ġejjin wara d-dilwizzjoni f'soluzzjoni ta' 25 Brix:
 - pH ta' mhux aktar minn 7,5,
 - densità ottika ta' 425 nm għal hxuna ta' 1 cm ta' mhux aktar minn 0,100,

- kontenut ta' sukrożju li ma jinqabadx b'metodu ta' analiżi li għandu jkun iddefinit,
- indiċi Folin-Ciocalteu ta' mhux aktar minn 6,00,
- aċidità titratabbli ta' mhux aktar minn 15 milliekwivalenti għal kull kilogramma ta' zokkor totali,
- kontenut ta' dijossidu tal-kubrit ta' mhux aktar minn 10 milligrammi għal kull kilogramma ta' zokkor totali,
- kontenut totali ta' katjoni ta' mhux aktar minn 8 milliekwivalenti għal kull kilogramma ta' zokkor totali,
- konduttività f'valur ta' 20 °C ta' mhux aktar minn 120 mikro-Siemens/cm,
- kontenut ta' idrossimetilfurfural ta' mhux aktar minn 25 milligramma għal kull kilogramma ta' zokkor totali,
- preżenza ta' meżoinositol.

Qawwa alkoholika reali tal-most tal-gheneb ikkonċentrat u rettifikat ta' mhux aktar minn 1 % vol. hija permessa.”.

Artikolu 2

Dan ir-Regolament għandu jidhol fis-seħh fit-tielet jum wara l-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-22 ta' Jannar 2013.

Għall-Kummissjoni
Il-President
José Manuel BARROSO